



KERALA GAZETTE

PUBLISHED BY AUTHORITY

Vol. LVI വാല്യം 56	THIRUVANANTHAPURAM, TUESDAY തിരുവനന്തപുരം, ചൊവ്വ	26th July 2011 2011 ജൂലൈ 26 4th Sravana 1933 1933 ശ്രാവണം 4	No. നമ്പർ	30
-----------------------	---	--	--------------	----

PART III

Notifications by Heads of Departments

Agriculture Department

ദർഘാസ്/ലേലപ്പരസ്യം

നമ്പർ സി. 231/2011.

2011 ജൂലൈ 1.

ചുങ്കത്തറ ജില്ലാ കൃഷിത്തൊട്ടത്തിലെ കായ്ഫലമുള്ള 2574-ഓളം തെങ്ങുകളിൽ നിന്നും 2011 ആഗസ്റ്റ് മുതൽ 2012 ജൂലൈ 31 വരെ മുപ്പെത്തിയ തേങ്ങ ശേഖരിക്കുന്നതിനുള്ള അവകാശം ടെണ്ടർ/ലേല വ്യവസ്ഥപ്രകാരം നൽകുന്നു.

നിബന്ധനകൾ

1. പുരിപ്പിച്ച ടെണ്ടർ ഫോമുകൾ 17-8-2011-ന് വൈകിട്ട് 4 മണിവരെ ഫാം ഓഫീസിൽ സ്വീകരിക്കുന്നതാണ്. ടെണ്ടർ ഫോറത്തിന്റെ വില അസ്സലിന് 400-ം പകർപ്പിന് 200-മാണ്. (നികുതികൾ പുറമേ.)

2. വിവിധ ബ്ലോക്കുകൾ ലോട്ടുകൾ തിരിച്ചാണ് ലേലത്തിന് വയ്ക്കുന്നത്. ഓരോ ലോട്ടിലും ഉൾപ്പെടുന്ന ബ്ലോക്കുകളും കായ്ഫലമുള്ള തെങ്ങുകളുടെ എണ്ണവും ലേലത്തിൽ പങ്കെടുക്കുന്നതിന് ഓരോ ലോട്ടിനും നൽകേണ്ട നിരതദ്രവ്യവും താഴെ കൊടുക്കുന്നു.

ലോട്ട് നമ്പർ	ബ്ലോക്ക്	തെങ്ങുകളുടെ എണ്ണം	നിരതദ്രവ്യം
1	എ	824	1,500
2	ബി, എഫ്	978	1,500
3	സി, ഡി	772	2,000

3. ലേലം 18-8-2011-ാം തീയതി വ്യാഴാഴ്ച രാവിലെ 11 മണിക്ക് മലപ്പുറം ജില്ലാ പഞ്ചായത്ത് ഓഫീസിൽ വെച്ച് നടത്തുന്നതായിരിക്കും. ലേലത്തിനുശേഷം ടെണ്ടർ തുറക്കുന്നതാണ്.

4. ടെണ്ടറിലോ/ലേലത്തിലോ ഏതിലാണ് അധികം തുക എങ്കിൽ ആ ആൾക്ക് താല്കാലികമായി ടെണ്ടർ/ലേലം ഉറപ്പിക്കുന്നതും അംഗീകാരത്തിനായി മലപ്പുറം ജില്ലാ പഞ്ചായത്തിൽ സമർപ്പിക്കുന്നതുമാണ്. താല്കാലികമായി ടെണ്ടർ/ലേലം ഉറപ്പിച്ച ഉടൻതന്നെ യഥാർത്ഥ വിലയുടെ $\frac{1}{3}$ ഭാഗം സർക്കാരിലേക്ക് അടയ്ക്കേണ്ടതാണ്.

5. ജില്ലാ പഞ്ചായത്തിന്റെ അംഗീകാരം ലഭിച്ചവിവരം അറിയിച്ചാൽ 7 ദിവസത്തിനകം 100-ന്റെ മുദ്രപത്രത്തിൽ ഒരു കരാർ എഴുതി നൽകേണ്ടതും ലേലത്തുകയുടെ 5% സെക്യൂരിറ്റി ഡെപ്പോസിറ്റും $\frac{1}{3}$ ഭാഗം കഴിഞ്ഞ് ബാക്കിയുള്ള മുഴുവൻ തുകയും ഫാം ഓഫീസിൽ അടച്ച് വിളവെടുപ്പ്

നടത്താവുന്നതുമാണ്. വിളവെടുത്ത സാധനങ്ങൾ ഫാറം ഓഫീസിൽ എണ്ണം -തൂക്കം രേഖപ്പെടുത്തി സുപ്രണ്ടിന്റെ അനുമതിയോടുകൂടി കൊണ്ടുപോകാവുന്നതാണ്.

6. ഓരോ വിളവെടുപ്പുകൾ തമ്മിലുള്ള ഇടവേള 45 ദിവസത്തിൽ കൂടുതലായിരിക്കണം.

7. 2011 സെപ്റ്റംബർ മാസം 30 - നകം എല്ലാ തെങ്ങുകളുടെയും മണ്ട വൃത്തിയാക്കി കുല കെട്ടേണ്ടതാണ്.

8. തേങ്ങ വിളവെടുപ്പ് 2012 ജൂലൈ മാസം 31-ന് കഴിഞ്ഞിരിക്കണം. ഇളംപ്രായത്തിലുള്ള തേങ്ങ (കരിക്ക്) യാതൊരു കാരണവശാലും ഇടാൻ പാടുള്ളതല്ല. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും എണ്ണം ലേലാവകാശത്തിന് പുറത്തുള്ളതായി കണക്കാക്കുകയും ആയതിന്റെ വില ഫാറം നിരക്ക് അനുസരിച്ച് ലേലക്കാരനിൽ നിന്നും ഈടാക്കുകയും ചെയ്യും.

9. യാതൊരു കാരണവും ബോധിപ്പിക്കാതെ ടെണ്ടർ അസ്ഥിരപ്പെടുത്തുന്നതിനോ റദ്ദ് ചെയ്യുന്നതിനോ ഫാറം സുപ്രണ്ടിന് പരിപൂർണ്ണ അധികാരം ഉണ്ടായിരിക്കുന്നതാണ്.

10. ഫാമിൽ നിന്നുള്ള നിർദ്ദേശങ്ങൾക്ക് വിരുദ്ധമായി പ്രവർത്തിച്ചാലോ ടെണ്ടർ/ലേലക്കാരനിൽ നിന്നും ഫാമിൽ വല്ല നാശനഷ്ടവും വന്നാലോ പരിപൂർണ്ണ ഉത്തരവാദിയായിരിക്കുന്നതും മേൽ നടപടികൾക്ക് വിധേയനാകുന്നതുമാണ്.

11. സാധാരണ സർക്കാർ ടെണ്ടർ/ലേല വ്യവസ്ഥകൾ ഇതിനും ബാധകമാണ്.

ജില്ലാ കൃഷിത്തോട്ടം,
ചുങ്കത്തറ.

(ഒപ്പ്)
സുപ്രണ്ട്.

ലേല/ടെണ്ടർ പരസ്യം

നമ്പർ എ.കെ. 1/2011-12.

2011 ജൂലൈ 1.

ആനക്കയം സ്റ്റേറ്റ് സീഡ് ഫാമിൽ ശാസ്ത്രീയമായി സംരക്ഷിക്കുന്ന 165-ഓളം തെങ്ങുകളിൽ നിന്നും 2011 ആഗസ്റ്റ് ഒന്ന് മുതൽ 2012 ജൂലൈ 31 വരെയുള്ള കാലയളവിൽ മുപ്പത്തിയ തേങ്ങ ശേഖരിക്കാനുള്ള അവകാശം 2011 ആഗസ്റ്റ് 18-ാം തീയതി വ്യാഴാഴ്ച രാവിലെ 11 മണിക്ക് മലപ്പുറം ജില്ലാ പഞ്ചായത്ത് ഓഫീസിൽ വച്ച് ടെണ്ടർ/ ലേലവ്യവസ്ഥപ്രകാരം വിലപന ഉറപ്പിക്കുന്നതാണ്. ടെണ്ടർ/ ലേലത്തിൽ പങ്കെടുക്കുവാൻ ആഗ്രഹിക്കുന്നവർ നിരതദ്രവ്യം, സീൽ ചെയ്ത ടെണ്ടർ എന്നിവ 2011 ആഗസ്റ്റ് 17-ാം തീയതി 5 മണിക്കുമുമ്പായി ആനക്കയം സ്റ്റേറ്റ് സീഡ് ഫാമിൽ അടയ്ക്കുകയോ 18-8-2011-ന് രാവിലെ 10.30 മണിക്ക് മുമ്പായി മലപ്പുറം ജില്ലാ പഞ്ചായത്ത് ഓഫീസിൽ അടയ്ക്കുകയോ ചെയ്യേണ്ടതാണ്. അന്നേ ദിവസം 11 മണിക്ക് ലേലം നടത്തുന്നതും ലേലത്തിനുശേഷം സന്നിഹിതരായവരുടെ സാന്നിധ്യത്തിൽ ടെണ്ടർ തുറക്കുന്നതുമാണ്. ഏതെങ്കിലും കാരണവശാൽ ടി ദിവസം അവധിയായി പ്രഖ്യാപിച്ചാൽ തൊട്ടടുത്ത പ്രവൃത്തിദിവസം പ്രസ്തുത സമയം തന്നെ ലേലനടപടികൾ നടത്തുന്നതാണ്.

നിബന്ധനകൾ

1. ടെണ്ടർ ഫോറം 400 + വിലപന നികുതി വിലയ്ക്ക് ഫാറം ഓഫീസിൽ നിന്നും അന്നേദിവസം രാവിലെ 10 മണിക്ക് ലഭിക്കുന്നതാണ്. ഫോറത്തിന്റെ വില യാതൊരു കാരണവശാലും മടക്കി കൊടുക്കുന്നതല്ല.

2. നിരതദ്രവ്യം 2,000 ആകുന്നു. ടെണ്ടറിനും ലേലത്തിനും വേറെ വേറെ നിരതദ്രവ്യം അടയ്ക്കേണ്ടതില്ല.

3. ടെണ്ടറിലോ/ലേലത്തിലോ ഏറ്റവും കൂടുതൽ തുക വാഗ്ദാനം ചെയ്യുന്നയാൾ നിരതദ്രവ്യത്തിനു പുറമേ മൊത്തം ലേലത്തുകയുടെ മൂന്നിൽ ഒരു ഭാഗം തുക കൂടി അപ്പോൾ തന്നെ അടയ്ക്കേണ്ടതാണ്. അല്ലാത്തപക്ഷം പ്രസ്തുത വ്യക്തിയുടെ നിരതദ്രവ്യം സർക്കാരിലേക്ക് മുതൽ കൂട്ടുന്നതും ടിയാന്റെ നഷ്ടോത്തരവാദിത്വത്തിൽ പുനർലേലം നടത്തുന്നതു മായിരിക്കും.

4. ലേലം അംഗീകരിച്ച് അറിയിപ്പ് കിട്ടി 7 ദിവസത്തിനകം 50 വിലയുള്ള മുദ്രപത്രത്തിൽ ഒരു കരാർ എഴുതി നൽകേണ്ടതും ലേലത്തുകയുടെ 5% തുക സെക്യൂരിറ്റിയായും ലേലത്തുകയിൽ ബാക്കി 2/3 ഭാഗം കൂടി അടച്ച് ലേലക്കാരന്റെ സ്വന്തം ചെലവിലും ഉത്തരവാദിത്വത്തിലും വിളവെടുപ്പ് യഥാസമയം നടത്തേണ്ടതും ഓരോ വിളവെടുപ്പിനുശേഷവും തേങ്ങയുടെ എണ്ണം ഫാറം ഓഫീസിൽ രേഖപ്പെടുത്തിയശേഷം ഫാമിന് വെളിയിലേക്ക് കൊണ്ടുപോകാവുന്നതുമാണ്.

5. 2011 സെപ്റ്റംബർ മാസം 11-നകം എല്ലാ തെങ്ങുകളുടെയും മണ്ട വൃത്തിയാക്കി കുല കെട്ടേണ്ടതാണ്.

6. തേങ്ങ വിളവെടുപ്പ് 2012 ജൂലൈ 31-ന് കഴിഞ്ഞിരിക്കേണ്ടതാണ്. ഇളംപ്രായത്തിലുള്ള തേങ്ങ (കരിക്ക്) യാതൊരു കാരണവശാലും ഇടാൻ പാടുള്ളതല്ല. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും എണ്ണം ലേലാവകാശത്തിന് പുറത്തുള്ളതായി കണക്കാക്കുകയും ആയതിന്റെ വില ഫാറം നിരക്ക് അനുസരിച്ച് ലേലക്കാരനിൽ നിന്നും വസൂലാക്കുന്ന തുമായിരിക്കും.

7. ടെണ്ടർ/ലേല നടപടികളിൽ ഫാറം കൃഷി ഓഫീസറുടെ തീരുമാനം മലപ്പുറം ജില്ലാ പഞ്ചായത്തിന്റെ അംഗീകാരത്തിന് വിധേയമായിരിക്കും.

8. വിളവെടുപ്പുകൾ തമ്മിലുള്ള ഇടവേള 45 ദിവസത്തിൽ കുറയാൻ പാടുള്ളതല്ല.

9. ഫാമിൽനിന്നുള്ള നിർദ്ദേശങ്ങൾക്ക് വിരുദ്ധമായി പ്രവർത്തിക്കുകയോ ഫാമിലെ വസ്തുക്കൾക്ക് ഏതെങ്കിലും തരത്തിലുള്ള നാശനഷ്ടങ്ങൾ വരുത്തുകയോ ചെയ്താൽ ആയതിനുള്ള നഷ്ടപരിഹാരം ലേലക്കാരനിൽ നിന്നും ഈടാക്കുന്നതായിരിക്കും.

10. പ്രത്യേക കാരണം കാണിക്കാതെ തന്നെ ടെണ്ടർ/ലേലം അസ്ഥിരപ്പെടുത്താനുള്ള അധികാരം ഫാറം ഓഫീസർക്ക് ഉണ്ടായിരിക്കും.

11. നിലവിലുള്ളതും സർക്കാർ കാലാകാലങ്ങളിൽ പുറപ്പെടുപ്പിക്കുന്നതുമായ എല്ലാ ടെണ്ടർ/ലേല നിയമങ്ങളും ഇക്കാര്യത്തിലും ബാധകമായിരിക്കും.

മേൽ നിബന്ധനകൾ പൂർണ്ണമായും പാലിക്കാൻ കരാറുകാരൻ ബാധ്യസ്ഥനായിരിക്കും.

പ്രവൃത്തി ദിവസങ്ങളിൽ രാവിലെ 10 മണിമുതൽ വൈകിട്ട് 5 മണിവരെയുള്ള സമയത്ത് മാത്രമേ വിളവെടുപ്പ് നടത്താൻ അനുവദിക്കുകയുള്ളൂ. വിളവെടുപ്പു നടത്തുന്ന സമയത്ത്

മാത്രമെ മുൻകൂട്ടി അനുമതി കൂടാതെ കരാറുകാരൻ/സഹായി കൾക്ക് ഫാമിൽ പ്രവേശനം ഉണ്ടായിരിക്കുകയുള്ളൂ.

കൂടുതൽ വിവരങ്ങൾക്ക് പ്രവൃത്തി ദിവസങ്ങളിൽ ഓഫീസുമായി ബന്ധപ്പെടേണ്ടതാണ്.

സംസ്ഥാന സർക്കാർ
വിത്തുല്പാദനകേന്ദ്രം, (ഒപ്പ്)
ആനക്കയം, മലപ്പുറം. സീനിയർ കൃഷി ഓഫീസർ.

ലേല/ടെണ്ടർ പരസ്യം

നമ്പർ 22/2011. 2011 ജൂലൈ 6.

സംസ്ഥാന സർക്കാർ വിത്തുല്പാദന കേന്ദ്രം, തവനൂർ ഓഫീസിൽ ശാസ്ത്രീയമായ രീതിയിൽ സംരക്ഷിച്ചുവരുന്ന 400-ഓളം തെങ്ങുകളിൽ നിന്നും 2011 ആഗസ്റ്റ് മുതൽ 2012 ജൂലൈ 31 വരെയുള്ള കാലയളവിൽ മുപ്പത്തിയ/വിളഞ്ഞ തേങ്ങ ശേഖരിക്കാനുള്ള അവകാശം ലേല/ടെണ്ടർ വ്യവസ്ഥ പ്രകാരം വിലപന ഉറപ്പിക്കുന്നതാണ്. ടെണ്ടർ/ലേലത്തിൽ പങ്കെടുക്കുവാൻ ആഗ്രഹിക്കുന്നവർ 2011 ആഗസ്റ്റ് 18-ാം തീയതി കാലത്ത് 11 മണിക്ക് മലപ്പുറം ജില്ലാ പഞ്ചായത്ത് ഓഫീസിൽ വെച്ച് നടത്തുന്ന ലേലം/ടെണ്ടറിൽ പങ്കെടുക്കേണ്ടതാണ്. ലേലത്തിൽ/ടെണ്ടറിൽ പങ്കെടുക്കുവാൻ ആഗ്രഹിക്കുന്നവർ നിരതദ്രവ്യം, സീൽചെയ്ത ടെണ്ടർ എന്നിവ 2011 ആഗസ്റ്റ് 17-ന് വൈകുന്നേരം 5 മണിക്ക് മുൻപായി സ്റ്റേറ്റ് സീഡ് ഫാം, തവനൂർ ഓഫീസിൽ അടയ്ക്കുകയോ 2011 ആഗസ്റ്റ് 18-ന് കാലത്ത് 10.30 മണിക്ക് മുമ്പായി മലപ്പുറം ജില്ലാ പഞ്ചായത്ത് ഓഫീസിൽ അടയ്ക്കുകയോ ചെയ്യേണ്ടതാണ്. അന്നേ ദിവസം കാലത്ത് 11 മണിക്ക് ലേലം നടത്തുന്നതും ലേലത്തിനുശേഷം സന്നിഹിതരായവരുടെ സാന്നിധ്യത്തിൽ ടെണ്ടർ തുറക്കുന്നതുമാണ്. ഏതെങ്കിലും കാരണവശാൽ ടി ദിവസം അവധിയായി പ്രഖ്യാപിച്ചാൽ തൊട്ടടുത്ത പ്രവൃത്തിദിവസം പ്രസ്തുത സമയം തന്നെ ലേലനടപടികൾ നടത്തുന്നതായിരിക്കും.

ടെണ്ടർ ഫോറത്തിന്റെ വില:

അസ്സൽ— 400 + എസ്. റി. & എ. എസ്. റി.
പകർപ്പ്— 200 + എസ്. റി. & എ. എസ്. റി.

നിബന്ധനകൾ

1. ടെണ്ടർ ഫോറം 2011 ആഗസ്റ്റ് 17-ാം തീയതി വൈകുന്നേരം 4 മണിവരെ തവനൂർ ഫാം ഓഫീസിൽ നിന്നും ലഭിക്കുന്നതാണ്.

2. സീൽ ചെയ്ത ടെണ്ടറിനോടൊപ്പം നിരതദ്രവ്യം 1,500 അടയ്ക്കേണ്ടതാണ്. ലേലത്തിൽ/ടെണ്ടറിൽ പങ്കെടുക്കുവാൻ പ്രസ്തുത നിരതദ്രവ്യം തന്നെ മതിയാകുന്നതാണ്.

3. ടെണ്ടറിലോ ലേലത്തിലോ ഏറ്റവും കൂടുതൽ തുക വാഗ്ദാനം ചെയ്യുന്നയാൾ നിരതദ്രവ്യത്തിനു പുറമേ മൊത്തം തുകയുടെ 1/3 ഭാഗം തുക അപ്പോൾത്തന്നെ അടയ്ക്കേണ്ടതും അല്ലാത്ത പക്ഷം പ്രസ്തുത വ്യക്തിയുടെ നിരതദ്രവ്യം സർക്കാരിലേക്ക് മുതൽക്കൂട്ടുന്നതും ടിയാന്റെ നഷ്ടോത്തര വാദിത്വത്തിൽ പുനർലേലം നടത്തുന്നതുമായിരിക്കും.

4. ലേലം അംഗീകരിച്ച് അറിയിപ്പ് കിട്ടി 7 ദിവസത്തിനകം 100-ന്റെ മൂല്യപത്രത്തിൽ ഒരു കരാർ എഴുതി നൽകേണ്ടതും ലേലത്തുകയുടെ 5% തുക സെക്യൂരിറ്റിയായും ലേലത്തുകയുടെ 1/3 ഭാഗം തുക കിഴിച്ച് ബാക്കിയുള്ള മുഴുവൻ തുകയും അടച്ച് ലേലക്കാരന്റെ സ്വന്തം ചെലവിലും ഉത്തരവാദിത്വത്തിലും വിളവെടുപ്പ് നടത്തേണ്ടതും വിളവെടുത്ത തേങ്ങയുടെ എണ്ണം ഓഫീസിൽ ബോധ്യപ്പെടുത്തേണ്ടതും അതിനുശേഷം ഫാമിനു പുറത്തേക്ക് കൊണ്ടു പോകേണ്ടതുമാണ്.

5. 2011 സെപ്റ്റംബർ മാസം 15-നകം എല്ലാ തെങ്ങുകളുടെയും മണ്ട വൃത്തിയാക്കേണ്ടതാണ്. മേൽപ്പടി കാലയളവിൽ 45 ദിവസത്തെ ഇടവേളകളിൽ കുറയാതെ വിളവെടുപ്പ് നടത്തേണ്ടതാണ്.

6. തേങ്ങ വിളവെടുപ്പ് 2012 ജൂലായ് മാസം 31-ന് കഴിഞ്ഞിരിക്കേണ്ടതാണ്. ഇളംപ്രായത്തിലുള്ള തേങ്ങ (കരിക്ക്) യാതൊരു കാരണവശാലും ഇടാൻ പാടുള്ളതല്ല. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും തേങ്ങ ലേലവ്യവസ്ഥയ്ക്ക് പുറത്തുള്ളതായി കണക്കാക്കുകയും ആയതിന്റെ വില ഫാം നിരക്ക് അനുസരിച്ച് ലേലക്കാരനിൽ നിന്നും വസൂലാക്കുന്നതുമായിരിക്കും.

7. പ്രത്യേക കാരണം കാണിക്കാതെ തന്നെ ടെണ്ടർ/ലേലം അസ്ഥിരപ്പെടുത്തുവാനുള്ള അധികാരം ഫാം കൃഷി ഓഫീസർ/മലപ്പുറം ജില്ലാ പഞ്ചായത്തിന് ഉണ്ടായിരിക്കും. ടെണ്ടർ/ലേല നടപടികളിൽ ഫാം കൃഷി ഓഫീസറുടെ തീരുമാനം മലപ്പുറം ജില്ലാ പഞ്ചായത്ത്/മലപ്പുറം പ്രിൻസിപ്പൽ കൃഷി ഓഫീസറുടെ അംഗീകാരത്തിന് വിധേയമായിരിക്കും. നിലവിലുള്ളതും കാലാകാലങ്ങളിൽ പുറപ്പെടുവിക്കുന്നതുമായ എല്ലാ സർക്കാർ ലേല വ്യവസ്ഥകളും ഈ ടെണ്ടറിനും ബാധകമായിരിക്കും.

8. ഫാമിൽനിന്നുള്ള നിർദ്ദേശങ്ങൾക്ക് വിരുദ്ധമായി പ്രവർത്തിക്കുകയോ ഫാമിലെ വസ്തുവകകൾക്ക് എന്തെങ്കിലും തരത്തിലുള്ള നാശനഷ്ടങ്ങൾ വരുത്തുകയോ ചെയ്താൽ ആയതിനുള്ള നഷ്ടപരിഹാരം ലേലക്കാരനിൽ നിന്നും ഈടാക്കുന്നതുമായിരിക്കും. മേൽ നിബന്ധനകൾ പൂർണ്ണമായും പാലിക്കാൻ ലേലക്കാരൻ ബാധ്യസ്ഥനായിരിക്കും. പ്രവൃത്തി ദിവസങ്ങളിൽ രാവിലെ 8 മണി മുതൽ വൈകുന്നേരം 5 മണി വരെ മാത്രമേ വിളവെടുപ്പ് നടത്തുവാൻ അനുവദിക്കുകയുള്ളൂ.

കൂടുതൽ വിവരങ്ങൾ അറിയുന്നതിന് പ്രവൃത്തി സമയങ്ങളിൽ സർക്കാർ വിത്തുല്പാദന കേന്ദ്രം, തവനൂർ ഓഫീസുമായി ബന്ധപ്പെടാവുന്നതാണ്.

സംസ്ഥാന സർക്കാർ (ഒപ്പ്)
വിത്തുല്പാദനകേന്ദ്രം, സീനിയർ കൃഷി ഓഫീസർ.
തവനൂർ.

ടെണ്ടർ/ലേല പരസ്യം

നമ്പർ സി. എൻ. പി.8/2011-12/7. 2011 ജൂലൈ 1.

പരപ്പനങ്ങാടി കോക്കനട്ട് നഴ്സറിയിൽ കായ്ഫലമുള്ള 853 തെങ്ങുകളിൽ നിന്നും 1-8-2011 മുതൽ 31-7-2012 വരെയുള്ള കാലയളവിൽ മുപ്പത്തിയ തേങ്ങ ശേഖരിക്കുന്നതിനുള്ള അവകാശം വിൽക്കുന്നതാണ്. താല്പര്യമുള്ളവർ 2011 ആഗസ്റ്റ് 18 പകൽ 11 മണിക്ക് മുൻപ് ടെണ്ടർ മലപ്പുറം ജില്ലാ പഞ്ചായത്ത് ഓഫീസിൽ സമർപ്പിക്കേണ്ടതാണ്. അന്നേ ദിവസം മലപ്പുറം ജില്ലാ പഞ്ചായത്തിൽ വെച്ച്

പകൽ 11.30 മണിക്ക് ലേലം നടത്തുന്നതും ലേലത്തിനുശേഷം ടെണ്ടർ തുറക്കുന്നതുമാണ്. ഏതെങ്കിലും കാരണവശാൽ ടി ദിവസം അവധിയായി പ്രഖ്യാപിക്കപ്പെട്ടാൽ തൊട്ടടുത്ത പ്രവൃത്തി ദിവസം ലേല നടപടികൾ നടത്തുന്നതായിരിക്കും.

നിബന്ധനകൾ

1. ടെണ്ടർ ഫോറം 400 നിരക്കിൽ (വില്പന നികുതി പുറമേ) പരപ്പനങ്ങാടി കോക്കനട്ട് നഴ്സറിയിൽ നിന്ന് 16-8-2011 പകൽ 3 മണിവരെ ലഭിക്കുന്നതാണ്. ഫോറത്തിന്റെ വില മടക്കി കൊടുക്കുന്നതല്ല. ഫോറം കൈമാറ്റം ചെയ്യാൻ പാടില്ല.

2. ലേലത്തിലോ ടെണ്ടറിലോ ഏറ്റവും കൂടുതൽ തുക വാഗ്ദാനം ചെയ്യുന്നയാൾ നിരതദ്രവ്യത്തിന് പുറമെ മൊത്തം ലേലത്തുകയുടെ 1/3 ഭാഗം അപ്പോൾ തന്നെ അടയ്ക്കേണ്ടതും അല്ലാത്ത പക്ഷം പ്രസ്തുത വ്യക്തിയുടെ നിരതദ്രവ്യം സർക്കാരിലേക്ക് മുതൽ കൂട്ടുന്നതും ടിയാന്റെ നഷ്ടോത്തരവാദിത്വത്തിൽ പുനർ ലേലം നടത്തുന്നതുമായിരിക്കും.

3. ടെണ്ടറിലോ ലേലത്തിലോ പങ്കെടുക്കുന്നവർ ടെണ്ടർ/ലേലസമയത്തിന് മുമ്പായി 2,000 നിരതദ്രവ്യം കെട്ടി വയ്ക്കേണ്ടതാണ്.

4. ടെണ്ടർ/ലേലം അംഗീകരിച്ച് അറിയിപ്പ് കിട്ടി 7 ദിവസത്തിനകം 50-ന്റെ മൂല്യപത്രത്തിൽ കരാർ എഴുതി നൽകേണ്ടതും ലേലം/ടെണ്ടർ തുകയുടെ 5% സെക്യൂരിറ്റി യായും ലേല/ടെണ്ടർ തുകയുടെ 1/3 ഭാഗം കഴിച്ച് ബാക്കി തുകയും അടച്ച് ലേലം/ടെണ്ടറുകാരന്റെ ചെലവിലും ഉത്തരവാദിത്വത്തിലും വിളവെടുപ്പ് നടത്തേണ്ടതും തേങ്ങയുടെ എണ്ണം ഓഫീസിൽ ബോധ്യപ്പെടുത്തിയതിനുശേഷം കോക്കനട്ട് നഴ്സറിയിൽ നിന്ന് വെളിയിലേക്ക് കൊണ്ടു പോകാവുന്നതുമാണ്.

5. 2011 സെപ്റ്റംബർ 20-നകം എല്ലാ തെങ്ങുകളുടെയും മണ്ട വൃത്തിയാക്കി കുലകൾ കെട്ടേണ്ടതാണ്.

6. തേങ്ങ വിളവെടുപ്പ് 2012 ജൂലൈ 31-നകം കഴിഞ്ഞിരിക്കേണ്ടതാണ്. ഇളംപ്രായത്തിലുള്ള തേങ്ങ (കരിക്ക്) യാതൊരു കാരണവശാലും ഇടാൻ പാടുള്ളതല്ല. മറിച്ച് ചെയ്യുന്നതായി ശ്രദ്ധയിൽപ്പെട്ടാൽ അത്രയും എണ്ണം ലേലാവകാശത്തിന് പുറത്തുള്ളതായി കണക്കാക്കി അതിന്റെ വില ഫാറം നിരക്ക് അനുസരിച്ച് ലേല/ടെണ്ടറുകാരിൽ നിന്നും വസൂലാക്കുന്നതായിരിക്കും.

7. പ്രത്യേക കാരണം കൂടാതെ തന്നെ ടെണ്ടർ/ലേലം അസ്ഥിരപ്പെടുത്തുവാനുള്ള അധികാരം മലപ്പുറം ജില്ലാ പഞ്ചായത്ത് സെക്രട്ടറിയിൽ നിക്ഷിപ്തമായിരിക്കും.

8. നിലവിലുള്ളതും സർക്കാർ കാലാകാലങ്ങളിൽ പുറപ്പെടുവിക്കുന്നതുമായ ടെണ്ടർ/ലേല നിയമങ്ങൾ ഈ കാര്യത്തിലും ബാധകമായിരിക്കും.

9. ഫാമിൽ നിന്നുള്ള നിർദ്ദേശങ്ങൾക്ക് വിരുദ്ധമായി പ്രവർത്തിക്കുകയോ വസ്തുവകകൾക്ക് ഏതെങ്കിലും വിധത്തിലുള്ള നാശനഷ്ടങ്ങൾ വരുത്തുകയോ ചെയ്താൽ അതിനുള്ള നഷ്ടപരിഹാരം ലേല/ടെണ്ടറുകാരനിൽ നിന്നും വസൂലാക്കുന്നതായിരിക്കും.

10. പ്രവൃത്തി ദിവസങ്ങളിൽ രാവിലെ 8 മണിമുതൽ വൈകിട്ട് 5 മണിവരെ മാത്രമേ വിളവെടുപ്പ് നടത്താൻ അനുവദിക്കുകയുള്ളൂ. വിളവെടുപ്പിടവേള 45 ദിവസത്തിൽ കുറയുവാൻ പാടുള്ളതല്ല.

കൂടുതൽ വിവരങ്ങൾക്ക് പ്രവൃത്തി ദിവസങ്ങളിൽ പരപ്പനങ്ങാടി കോക്കനട്ട് നഴ്സറിയുമായി ബന്ധപ്പെടേണ്ടതാണ്.

കോക്കനട്ട് നഴ്സറി,
പരപ്പനങ്ങാടി.

(ഒപ്പ്)
കൃഷി ഓഫീസർ.